

## رسول اللہ ﷺ کا چہرہ مبارک

حافظ عبدالباسط خان\*

چہرہ، ظاہری جمال کا مظہر اور باطنی احوال و کمالات کا سب سے بڑا منجر ہوتا ہے۔ جسم انسانی میں ظاہری خوبصورتی، چہرے ہی میں تلاش کی جاتی ہے۔ پھر باطنی احوال و کیفیات بھی چہرے پر ظاہر ہو جاتی ہیں۔ چنانچہ کذب و صدق ایک باطنی کیفیت ہے مگر چہرہ سے اس کا کافی اندازہ ہو جاتا ہے۔ تمام انبیاء کرام علیہم الصلوٰۃ والسلام کو رب کریم نے پر نور چہرہ عطا فرمایا۔ حضرت قتادہؓ سے مرسل روایت ہے:

مَا بَعَثَ اللَّهُ نَبِيًّا إِلَّا حَسَنَ الْوَجْهِ، حَسَنَ الصَّوْتِ، وَكَانَ نَبِيُّكُمْ صَلَّى اللَّهُ عَلَيْهِ وَسَلَّمَ حَسَنَ الْوَجْهِ، حَسَنَ الصَّوْتِ، - (۱)

اللہ تبارک و تعالیٰ نے جس بھی نبی کو مبعوث فرمایا خوبصورت چہرہ اور خوبصورت آواز دے کر مبعوث فرمایا حتیٰ کہ تمہارے نبی مکرم ﷺ کو مبعوث فرمایا تو انہیں بھی خوبصورت چہرے اور خوبصورت آواز کے ساتھ مبعوث فرمایا۔

بعض روایات میں آیا ہے کہ نبی اکرم ﷺ تمام انبیاء کرام علیہم السلام سے زیادہ خوبصورت چہرے والے تھے۔ حضرت انسؓ فرماتے ہیں:

لَمْ يَبْعَثِ اللَّهُ نَبِيًّا إِلَّا حَسَنَ الصَّوْتِ ، حَسَنَ الْوَجْهِ ، وَكَانَ نَبِيُّكُمْ - صلى الله عليه وسلم - أَحْسَنَهُمْ وَجْهًا وَأَحْسَنَهُمْ صَوْتًا - (۲)

”ہر نبی کو اللہ نے خوبصورت چہرے اور آواز کے ساتھ ہی مبعوث فرمایا اور تمہارے نبی ﷺ ان سب انبیاء میں سب سے خوبصورت چہرے اور آواز والے تھے۔“

یہاں یہ سوال اٹھتا ہے کہ شب معراج نبی اکرم ﷺ نے جب حضرت یوسفؑ سے ملاقات کی تو ان کے حسن و جمال کے بارے میں ارشاد فرمایا:

”فَإِذَا أَنَا بِيُوسُفَ، فَإِذَا هُوَ قَدْ أُعْطِيَ شَطْرَ الْحُسْنِ -“ (۳)

پھر میری ملاقات یوسفؑ سے ہوئی انہیں تو حسن و جمال کا ایک وافر حصہ عطا ہوا تھا۔

سرکارِ دو عالم ﷺ سب سے زیادہ خوبصورت تھے یا یوسف علیہ السلام، علماء شاکل نے اس سوال کے جواب کے ذیل میں دو باتیں کی ہیں۔ پہلی بات یہ کہ علماء اصول کا قاعدہ ہے کہ جب متکلم دوسرے لوگوں کے بارے میں بات کر رہا ہو تو وہ خود اس میں شامل نہیں ہوتا۔ اور دوسری بات ابن المنیر (۶۲۸۳ھ) کے حوالہ سے نقل کی ہے کہ اس حدیث مذکورہ بالا کی توجیہ ہی یہی ہوگی کہ جو حسن تاجدار ختم نبوت کو عطا ہوا اسی کا ایک وافر حصہ حضرت یوسفؑ کو عطا ہوا تھا۔ (۴)

خلاق ازل نے نبی کریم ﷺ کو تمام انسانوں بشمول انبیاء کرام سے زیادہ خوبصورت بنایا تھا، علمائے حدیث و سیر

\* اسٹنٹ پروفیسر، شیخ زاہد اسلامک سنٹر، پنجاب یونیورسٹی، لاہور، پاکستان۔

نے اسے جزو ایمان اور عقیدہ کے طور پر بیان کیا ہے۔ ملا علی قاریؒ لکھتے ہیں:

من تمام الايمان به اعتقاد انه لم يجتمع في بدن آدمي من المحاسن الظاهرة الدالة على محاسنه الباطنة ما اجتمع في بدنه عليه الصلاة والسلام- (۵)

”ایمان اس عقیدے سے مکمل ہوتا ہے کہ جو ظاہری محاسن نبی اکرم ﷺ کے جسم اقدس میں جمع ہوئے اور یہی ظاہری محاسن باطنی و اندرونی خوبیوں پر دلالت کرنے والے ہیں، کسی دوسرے شخص کے بدن میں جمع نہیں ہوئے۔

نیز علمائے سیر نے لکھا ہے کہ مشاہدین جمال محمدی نے جو کچھ بیان کیا وہ سب بطور مثال ہی ہے ورنہ اس مرکز تجلیات کے محاسن کی حقیقت کا ادراک کیا ہی نہیں جاسکتا۔

كانت صفاته الظاهرة لا تدرک حقائقها- (۶)

چہرہ مبارک کا ذکر خود رب کریم نے قرآن کریم میں فرمایا:

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ (۷)

اے حبیب! ہم بار بار آپ کے رخ انور کا آسمان کی طرف پلٹنا دیکھ رہے ہیں سو ہم ضرور بالضرور آپ کو اسی قبلہ کی طرف پھیر دیں گے جس پر آپ راضی ہوں پس اپنا رخ ابھی مسجد حرام کی طرف پھیر لیجیے۔ پھر جس طرح ”وجہ“ کے لفظ سے ذکر فرمایا اسی طرح ”الضحیٰ“ کی تلمیح سے بھی ذکر فرمایا۔

وَالضُّحَىٰ ، وَاللَّيْلِ إِذَا سَجَىٰ ، مَا وَدَّعَكَ رَبُّكَ وَمَا قَلَىٰ (۸)

”قسم ہے چاشت (کی طرح چمکتے ہوئے چہرہ زیبا) کی اور سیاہ رات (کی طرح شانوں کو چھوتی ہوئی زلفوں) کی۔ آپ کے رب نے (جب سے آپ کو منتخب فرمایا ہے) آپ کو نہیں چھوڑا اور نہ (جب سے آپ کو محبوب بنایا ہے) ناراض ہوا ہے۔“  
ملا علی قاریؒ شرح الشفاء میں لکھتے ہیں:

”والانساب بهذا المقام فى تحقيق المرام ان يقال ان فى الضحى ايماء الى وجهه ﷺ كما ان فى الليل اشعارا الى شعره عليه الصلاة والسلام-“ (۹)

اس سورت کا نزول جس مقصد کے لیے ہوا ہے اس کا تقاضا یہ ہے کہ یہ کہا جائے کہ ضحیٰ میں آپ ﷺ کے چہرہ انور اور رلیل میں آپ ﷺ کی مبارک زلفوں کی طرف اشارہ ہے۔

رسول اکرم ﷺ کے رخ تاباں کی رنگت گوری تھی۔ جس نے جتنا دیکھا، سیر نہ ہوا اور جتنا مشاہدہ ہوا اتنا بیان کر دیا۔ جانشان محمد ﷺ میں سے کسی نے چہرہ انور کے انوارات پر نظر ڈالی تو بیان کیا کہ

كَانَ رَسُولُ اللَّهِ، صَلَّى اللَّهُ عَلَيْهِ وَسَلَّمَ، أَزْهَرَ اللَّوْنِ. (۱۰)

وہ رنگ و روپ کے لحاظ سے سب سے زیادہ پر نور تھے۔

پھر براء بن عازب نے دھاری دار سرخ چونے میں زیارت کی تو یوں گویا ہوئے:

مَا رَأَيْتُ مِنْ ذِي لَمَّةٍ فِي حُلَّةٍ حَمْرَاءَ أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ- (۱۱)

میں نے سرخ دھاری دھار جے میں قدرے لمبی زلفوں والا کوئی شخص نبی کریم ﷺ سے زیادہ خوبصورت

نہیں دیکھا۔

رنگت مبارک ایسی گوری نہ تھی کہ دوسرے کسی رنگ کی آمیزش نہ ہو بلکہ جازب نظر چمکدار سرخی کے امتزاج والا سفید رنگ تھا۔ بعض روایات میں آیا ہے کہ اُسْمَرَ اللَّوْنِ (گندم گوں) رنگ تھا، یا چاندی کی طرح سفید تھا۔ (۱۲) رنگت مبارک کے بارے میں آنے والی تمام روایات کو جمع کرتے ہوئے عبدالرؤف مناوی فرماتے ہیں:

فثبت بمجموع هذه الروايات ان المراد بالسمره حمرة تخالط البياض وبالبياض المثبت ما يخالط الحمرة،  
واما وصف لونه في اخبار بشدة البياض فمحمول على البريق واللمعان كما يشير اليه حديث كان  
الشمس تحرك في وجهه-“ (۱۳)

ان تمام روایات سے ثابت ہوا کہ جن میں لفظ سمرہ کا ذکر آیا ہے، وہاں اس سے مراد وہ سرخ رنگ ہے جس کے ساتھ سفیدی کی آمیزش ہو اور جن میں سفیدی کا ذکر ہے اس سے مراد وہ رنگ ہے جس میں سرخی ہو اور بعض روایات میں جو حضور ﷺ کے مبارک رنگ کو بہت سفید بیان کیا گیا ہے اس سے مراد اس کی چمک دمک ہے جس طرح حدیث میں آتا ہے کہ حضور اقدس ﷺ کے چہرہ انور میں آفتاب محو خرام رہتا ہے۔

تمام اعضاء مبارکہ میں تناسب و اعتدال تھا۔ یہاں اعضاء چہرہ کا علیحدہ علیحدہ مختصر ذکر کیا جا رہا ہے۔

۱۔ سر انور:

سر انور اعتدال کے ساتھ بڑا تھا۔ ”ضَحْمَ الرَّأْسِ“ (۱۴) اور ”عَظِيمَ الْهَامَةِ“ (۱۵) کے کلمات ذخیرہ روایات میں آئے ہیں۔ شارحین نے لکھا ہے کہ سر کا بڑا ہونا دماغی طور پر کامل ہونے کے ساتھ ساتھ سردار قوم ہونے کی بھی دلیل ہے۔

وهو دال على كمال القوة والدماعية من الحواس الباطنة ولكما لها يتمير الانسان على غيره- (۱۶)

۲۔ موئے مبارک:

نبی کریم ﷺ کی زلفیں مبارک نہ تو مکمل خمدار تھیں اور نہ بالکل سیدھی بلکہ درمیانی نوعیت کی تھیں۔

وَكَانَ شَعْرُ النَّبِيِّ صَلَّى اللَّهُ عَلَيْهِ وَسَلَّمَ رَجُلًا، لَا جَعْدَ وَلَا سَبِطَ- (۱۷)

کبھی زلفیں کانوں کی لو کو چھونے لگتیں (ذی لَمَّةٍ) اور کبھی زلفیں قدرے بڑھ جاتیں اور کانوں کی لو سے تجاوز کرنے لگتیں (ذی وَفْرَةٍ) اور کبھی مصروفیات کے باعث بال مبارک نہ ترشوانے کی وجہ سے زلفیں

مبارک شانوں کو چھونے لگتیں۔ (ذی جُمَّة) (۱۸)

۳۔ پیشانی مبارک:

حضور اکرم ﷺ کی پیشانی مبارک کے بارے میں ذخیرہ روایات میں مندرجہ ذیل کلمات ملتے ہیں۔

وَاسِعُ الْجَبِينِ: کشادہ پیشانی والے (۱۹)

مُقَاضُ الْجَبِينِ: بڑی پیشانی والے (۲۰)

الصَّلْتُ الْجَبِينِ: خوب کھلی اور ملائم پیشانی والے (۲۱)

خَاضُ الْجَبِينِ: بڑی پیشانی والے (۲۲)

أَسْبِلُ الْجَبِينِ: ہموار پیشانی والے (۲۳)

رَحَبَ الْجَبِينِ: کشادہ پیشانی والے (۲۴)

عَظِيمُ الْجَبْهَةِ بڑی پیشانی والے (۲۵)

ان تمام تعبیرات سے یہ معنی مستفاد ہوتا ہے کہ آپ ﷺ کی کشادہ پیشانی پر کبھی بھی اکتاہٹ اور بیزاری کی کیفیت نہیں آئی اور نہ ہی کبھی پیشانی پر شکن آئی۔ پیشانی مبارک پر جب پسینہ آتا تو اس کا حسن دو بالا ہو جاتا۔ ایک دفعہ حضرت عائشہؓ نے دیکھا کہ پیشانی پر آنے والے پسینہ سے نور پھوٹ رہا ہے تو نبی مکرم ﷺ سے عرض کیا کہ اگر شاعر ابو کبیر الہذلی اس وقت آپ کی زیارت کر لیتا تو اپنے اس شعر کا مصداق پالیتا۔

وَإِذَا نَظَرْتَ إِلَى أَسِرَّةِ وَجْهِهِ ... بَرَقَتْ كَبْرَقِ الْعَارِضِ الْمُتَهَلِّلِ (۲۶)

جب میں نے اس کے رخ روشن کو دیکھا تو اس کے رخساروں کی روشنی یوں چمکتی جیسے برستے بادل میں بجلی کوند جائے۔

حافظ ابن ابی خيثمہ بیان کرتے ہیں کہ جب کبھی موئے مبارک سے پیشانی ظاہر یا دن کے وقت ظاہر ہوتی یا رات کے وقت دکھائی دیتی یا آپ ﷺ لوگوں کے سامنے تشریف لاتے تو اس وقت جبین انوریوں نظر آتی جیسے روشن چراغ ہو جو چمک رہا ہو۔ یہ حسین اور دلکش منظر دیکھ کر لوگ بے ساختہ پکار اٹھتے کہ یہ رسول اللہ ﷺ ہیں۔ (۲۷) حضرت حسان بن ثابتؓ فرماتے ہیں:

متى بيد في الداجي البهيم جبينه يلح مثل مصباح الدجى المتوقد (۲۸)

”رات کی تاریکی میں حضور ﷺ کی جبین اقدس اس طرح چمکتی دکھائی دیتی ہے جیسے اندھیرے میں روشن

چراغ۔“

۳۔ ابرو مبارک:

نبی کریم ﷺ کے ابرو مبارک خوبصورتی کا مرقع تھے۔ ابرو کی خوبصورتی اس کی درازی، سیاہی، باریکی اور قدرے خم داری میں ہوتی ہے۔ آپ ﷺ کے ابرو مبارک میں یہ تمام صفات و خصوصیات تھیں۔ حضرت ہند بن ابی ہالہؓ فرماتے ہیں:

”أَزْجُ الْحَوَاجِبِ سَوَابِعِ فِي غَيْرِ قَرْنٍ، بَيْنَهُمَا عِزْقٌ يُدْرُهُ الْعَصَبُ“ (۲۹)

”نبی کریم ﷺ کے ابرو مبارک (کمان کی مانند) خمدار، باریک اور گنجان تھے۔ ابرو مبارک جدا جدا تھے اور

دونوں ابروؤں کے درمیان ایک رگ تھی جو حالت غصہ میں ابھر آتی۔“

ازج کی تشریح کرتے ہوئے ابن حجر مکیؒ لکھتے ہیں:

(أزج الحواجب) ای الحاجبین ای مقوسمہما، مع كثرة شعرهما و طولہ فی ظرف، و امتدادہما و دقتہما

مع طول۔“ (۳۰)

اسی طرح صاحب منتہی السؤل علی وسائل الوصول لکھتے ہیں:

(أزج الحواجب) بمعنى مقوسى الحاجبين مع وفور الشعر و طولہ فی طرفہ و امتدادہ اودقيقہما مع

طول لان الزحج- بزای وجيمين محرکہ- استقواس الحاجبين مع طول کما فی القاموس اودقة الحاجبين

مع سبوغہما الی مؤخر العين کما فی الفائق۔ (۳۱)

ان دونوں عبارات کا حاصل یہ ہے کہ لفظ ارج انتہائی جامع لفظ ہے اس کے معنی میں ابروؤں کا باریک مگر گنجان ہونا، لمبا ہونا اور نمدار ہونا شامل ہے۔

ام معبد کی حدیث میں ”أَجُّ أَقْرُنُ“ (۳۲) کے الفاظ ہیں یعنی ابرو مبارک آپس میں ملے ہوئے تھے۔ سیدنا علیؑ کی روایت میں مَقْرُونٌ الْحَاجِبَيْنِ (۳۳) کے الفاظ ہیں۔

بظاہر ان روایات میں تعارض معلوم ہوتا ہے کہ ہند بن ابی ہمالہ کی روایت کے مطابق ابرو جدا جدا تھے جبکہ درج بالادیگر دو روایات کے مطابق ابرو ملے ہوئے تھے۔ حافظ ابن حجر مکی لکھتے ہیں کہ درست یہی ہے کہ ابرو ملے ہوئے نہیں تھے لیکن چونکہ خوب دراز تھے اس لیے غور سے دیکھنے پر ہی ان کے درمیان کشادگی اور فاصلہ صاف نظر آتا تھا۔ (۳۴)

۵۔ چشمان مقدسہ:

سرکار دو عالم ﷺ کی چشمان مبارک بہت خوبصورت تھیں۔ آنکھوں پر پلکیں خوب دراز تھیں۔ اور آنکھ میں پتلی خوب سیاہ تھی جبکہ آنکھ کا بقیہ حصہ سفید تو تھا مگر یوں محسوس ہوتا تھا کہ اس میں سرخ ڈورے ہیں۔ چشمان مقدسہ قدرتی طور پر سرمگیں تھیں حتیٰ کہ جب سرمہ نہ لگایا ہوتا تب بھی اس کے لگے ہونے کا خیال ہوتا۔ آنکھ کی خوبصورتی کو مندرجہ ذیل تعبیرات سے بیان کیا گیا ہے۔

أَدْعَجَ الْعَيْنَيْنِ: کشادہ اور سیاہ آنکھیں (۳۵)

أَشْكَلُ الْعَيْنَيْنِ: آنکھ کی سفیدی میں ہلکی سرخی (۳۶)

أَشْهَلُ الْعَيْنَيْنِ: آنکھ کی سیاہی میں ہلکی سرخی (۳۷)

الْأَجْلُ الْعَيْنَيْنِ: خوب کشادہ آنکھیں (۳۸)

عَظِيمَ الْعَيْنَيْنِ: بڑی آنکھیں (۳۹)

أَحْلَى الْعَيْنَيْنِ: سرمگیں آنکھیں (۴۰)

أَهْدَبَ أَشْفَارِ الْعَيْنَيْنِ: دراز پلکوں والی آنکھیں (۴۱)

أَسْوَدَ الْحَدَقَةِ: سیاہ پتلی والی آنکھیں (۴۲)

مشرب یا متشرب العين لحمرة سرخی والی آنکھیں (۴۳)

آنکھ کے سیاہ حلقے میں سرخی کا ذکر لفظ ”اشئل“ سے کیا تو گیا ہے مگر راقم کو اس کی تشریح نہیں مل سکی اس لیے کہ یہ تعبیر ”اسود الحدقة“ کی تعبیر سے بالکل مختلف ہے۔ غریب الحدیث پر لکھنے والے علماء نے اشئل اور اشئل میں فرق یہی بتلایا ہے کہ مقدم الذکر کا مطلب آنکھ کی سفیدی میں سرخی ہے جبکہ موخر الذکر کا مطلب آنکھ کی سیاہی میں سرخی ہے۔ (۴۴) اور یہی تشریح علماء سیر نے بھی علماء لغت سے نقل کی کر دی ہے۔ (۴۵) لیکن اس پیدا ہونے والے تعارض کو حل نہیں کیا۔

راقم کے خیال میں اسود الحدقة کی تعبیر ہی راجح ہے اس لیے کہ آنکھ کی سفیدی میں ہلکی سرخی خوبصورتی کی علامت ہے جبکہ آنکھ کے سیاہ حصے کا خوب سیاہ ہونا ہی اس کی خوبصورتی ہے۔ ابن حبان نے تو اشئل کو بھی اشئل کے معنی میں قرار دیا ہے مگر تشریح نہیں کی۔ (۴۶)

یہ بھی ممکن ہے کہ ابو زید کی اس تشریح کو قبول کر لیا جائے کہ اشئل، اشئل اور اسجر کا ایک ہی معنی ہے اور وہ ہے آنکھ کی

سفیدی میں سرخی۔ (۴۷) اس سرخی کو ابن حجر مکی نے ”محمود محبوب“ (۴۸) کہا ہے یعنی یہ سرخی قابل تعریف ہوتی ہے اور پسندیدہ بھی۔ باقی سنن ترمذی میں سماک کا یہ کہنا شکل کا مطلب آنکھ کا لمبا ہونا ہے اسے قاضی عیاض نے سماک کا وہم قرار دیا ہے اور اکثر محدثین و اصحاب سیر نے قاضی عیاض کی بات درست قرار دی ہے اور لغت میں بھی شکل کا معنی یہ نہیں ہے جو سماک نے بیان کیا۔ (۴۹) نیز یہ آنکھ کی سرخی آپ کی نبوت کی علامت تھی۔ (۵۰) واللہ اعلم حیا کے باعث اکثر آنکھیں جھکی رہتی تھیں۔

حَافِضَ الطَّرْفِ , نَظَرُهُ إِلَى الْأَرْضِ أَكْثَرَ مِنْ نَظَرِهِ إِلَى السَّمَاءِ- (۵۱)

نظر مبارک سے پیچھے بھی دیکھ لیتے تھے۔ رات میں ایسے صاف دیکھتے تھے جیسے دن کی روشنی میں دیکھتے ہوں (۵۲) اللہ کریم نے اپنے محبوب کے لیے آسمان و زمین کو سمیٹ دیا پھر آپ نے زمین کے مشرق و مغرب دیکھ لیے۔ (۵۳)

۶۔ ناک مبارک:

تاجدار کائنات حضور اکرم ﷺ کی بینی مبارک بھی خوبصورتی کا نمونہ تھی۔ آپ کی ناک مبارک کی خوبصورتی کو ”أَفْقَى الْعَرَبِينَ“ سے بیان کیا گیا ہے۔

القنا فی الانف طولہ ودقة ارنبتہ مع حدب فی وسطہ- (۵۴)

یعنی قنا کا معنی ہے ناک کا لمبا، باریک اور درمیان سے قدرے اٹھا ہوا ہونا۔

أَفْقَى الْعَرَبِينَ، لَهُ نُورٌ يَغْلُوهُ، يَحْسَبُهُ مَنْ لَمْ يَتَأَمَّلْهُ أَشْمًا- (۵۵)

نبی اکرم ﷺ کی بینی مبارک اعتدال کے ساتھ لمبی، باریک اور قدرے اونچی تھی جس سے نور کی شعاعیں پھوٹی تھیں جو شخص بینی مبارک کو غور سے نہ دیکھتا وہ حضور ﷺ کو بلند بینی والا خیال کرتا۔

بعض روایات میں ”دَقِيقُ الْعَرَبِينَ“ (۵۶) (باریک ناک والے) کے الفاظ ہیں۔ ناک کی ایسی ساخت و وجاہت و قار کی علامت سمجھی جاتی ہے۔ اور آپ وجاہت و قار کے اعلیٰ رتبہ پر فائز تھے۔ (۵۷)

۷۔ رخسار جلوہ گاہ:

نبی کریم ﷺ کے رخسار مبارک اعتدال و توازن کا دلکش نمونہ تھے۔ نہ زیادہ ابھرے ہوئے نہ اندر کی طرف دھنسے ہوئے۔ نرم و ملائم کم گوشت۔

أَبْيَضَ الْخَدَّيْنِ- (۵۸) سفید رخسار

سَهْلُ الْخَدَّيْنِ- (۵۹) نرم کم گوشت رخسار

أَسِيلُ الْخَدَّيْنِ- (۶۰) کم لمبے رخسار

ان کے قدرے لمبے ہونے کی وجہ سے ہی سائل نے پوچھا تھا کہ کیا چہرہ مبارک تلوار کی طرح تھا۔ اس کی تفصیل آگے آرہی ہے۔

۸۔ لب اقدس:

نبی آخر الزمان محمد مصطفیٰ ﷺ کے لب مبارک خالق کائنات کے تمام بندوں سے زیادہ خوبصورت تھے اور بوقت سکوت نہایت ہی شگفتہ و لطیف محسوس ہوتے تھے۔

وَكَانَ أَحْسَنَ عِبَادِ اللَّهِ شَفَتَيْنِ، وَأَلْطَفَهُ حَنَمٍ فَمِ- (۶۱)

## ۹۔ دہن مبارک:

كَانَ النَّبِيُّ صَلَّى اللَّهُ عَلَيْهِ وَسَلَّمَ ضَلِيعَ الْقَمِ، أَشْكَالَ الْعَيْنَيْنِ، مَنْهُوسَ الْعَقَبِ (۶۲)

حضور اکرم ﷺ کا دہن مبارک فراخ، موزوں اور اعتدال کے ساتھ بڑا تھا۔

راوی حدیث حضرت بن حرب نے ضلیع کی تشریح واسع القم سے کی ہے۔ (۶۳) اور ایسا دہن عربوں کے ہاں

پسندیدہ شمار ہوتا ہے۔ نیز یہ متکلم کے فصیح ہونے کی دلیل ہوتی ہے۔ (۶۴)

## ۱۰۔ دندان اقدس:

ختمی مرتبت ﷺ کے دندان اقدس باریک اور چمکدار تھے۔ سامنے کے دندان مبارک کے درمیان تھوڑا سا

فاصلہ تھا۔ جب تکلم فرماتے تو یوں لگتا کہ دندان مبارک سے نور کی شعاعیں نکل رہی ہیں۔ (۶۵)

حضرت عبداللہ بن عباسؓ کی حدیث میں یہی مضمون بیان ہوا ہے۔

كَانَ رَسُولُ اللَّهِ ﷺ أَفْلَحَ النَّبِيِّينَ، إِذَا تَكَلَّمَ يُرَى كَالنُّورِ بَيْنَ نَيْبَيْهِ- (۶۶)

بعض روایات میں ”مُتَلَجِّ النَّشَايَا“ اور بعض میں بَرَّاقُ النَّشَايَا (۶۷) اور بعض میں ”رَشْتَبُ“ کے الفاظ ہیں۔ مقدم الذکر

دونوں کلمات کا معنی سامنے کے دانتوں میں قدرے کشادگی ہے اور مؤخر الذکر کلمہ کا معنی یہ بتلایا گیا ہے کہ دانت باریک،

اجلے ہوئے اور چمکدار تھے۔ (۶۸)

آپ کی تھوک مبارک بھی ٹھنڈی اور میٹھی تھی چنانچہ حضرت انسؓ کی حویلی میں ایک کنواں تھا۔ اس کے پانی سے

جب آپ کی تھوک مل گئی تو پورے مدینہ منورہ میں اس کنویں سے زیادہ شیریں پانی کسی کنویں کا نہ تھا۔ آپ کی تھوک

مبارک کے لگنے سے حضرت علیؓ کا آشوب چشم ختم ہوا۔ حضرت حسنؓ نے لعاب مبارک چوسا تو پیاس ختم ہو گئی۔ اور اپنے

زمانہ مبارک میں یوم عاشوراء میں چند دودھ پیتے بچوں کے منہ میں آپ کا لعاب گیا تو افطار تک انہیں دودھ کی ضرورت نہ

رہی۔ (۶۹)

## ۱۱۔ زبان مبارک:

سید العرب والعجم محمد مجتبیٰ احمد مصطفیٰ ﷺ کی زبان مبارک حق و صداقت کی آئینہ دار تھی۔ نزول وحی کے وقت آپ جلد

جلد اسے محفوظ کرنے کے آرزو مند ہوتے۔ اس پر رب ذوالجلال نے ارشاد فرمایا:

لَا تُحَرِّكْ بِهِ لِسَانَكَ لِتَعْجَلَ بِهِ (۷۰)

”اے حبیب! آپ اسے جلد جلدی یاد کرنے کے لیے (نزول وحی کے ساتھ) اپنی زبان کو حرکت نہ دیں۔“

حضرت علیؓ سے مروی ہے:

كَانَ رَسُولُ اللَّهِ ﷺ يَحْزُنُ لِسَانَهُ إِلَّا فِيمَا يَغْنِيهِ- (۷۱)

”نبی اکرم ﷺ زبان اقدس کو لایعنی باتوں سے محفوظ رکھتے تھے۔“

## ۱۲۔ آواز مبارک:

نبی اکرم ﷺ کی آواز مبارک بھی خود ایک معجزہ تھی۔ حضرت انسؓ کی روایت میں ہے کہ اللہ کریم نے ہر نبی کو

حسین چہرہ اور خوبصورت آواز کے ساتھ مبعوث فرمایا اور جب (اے لوگو) تمہارے نبی مکرم کو مبعوث فرمایا تو انہیں بھی

خوبصورت چہرے اور خوبصورت آواز کے ساتھ مبعوث فرمایا۔ (۷۲) آواز کی خوبصورتی کو ”حَسَنَ التَّعْمِيْرِ“ (۷۳) کے ساتھ بیان کیا گیا ہے۔ جبکہ ام معبد کی حدیث میں ہے کہ آواز میں دہدہ تھا۔ فِي صَوْتِهِ صَحْلٌ۔ (۷۴) اور جیسے جیسے سامعین بڑھتے تھے قدرتی طور پر آواز سب تک پہنچتی تھی کہ حجۃ الوداع کے موقع پر سوالات کے قریب صحابہ کرام کو اپنی اپنی جگہ پر ہی نبی مکرم ﷺ کی آواز آرہی تھی۔

۱۳۔ ریش اقدس:

ریش اقدس گھنی اور گنجان تھی۔ اَسْوَدَ اللَّحْيَةِ: سیاہ داڑھی (۷۵)

كَثُّ اللَّحْيَةِ: گھنی داڑھی (۷۶)

كَثِيفَ اللَّحْيَةِ: گھنی داڑھی (۷۷)

آپ ﷺ ریش مبارک کو طولا و عرضاً تراشا کرتے تھے۔ (۷۸) ابو یعلیٰ کی روایت میں بالسویۃ کا اضافہ ہے یعنی

طولا و عرضاً برابر تراشے تھے۔ (۷۹)

۱۴۔ گوش اقدس:

نبی کریم ﷺ کے گوش اقدس سیاہ زلفوں کے درمیان سفید ہونے کے باعث یوں لگتے تھے کہ جیسے تاریکی میں دو

چمکدار ستارے چمک رہے ہوں۔ یہ تعبیر خود حضرت عائشہ کی ہے۔

وَتَخْرُجُ الْأُذُنَانِ بَيَاضَهُمَا مِنْ بَيْنِ تِلْكَ الْعَدَائِرِ كَأَنَّهَا تَوْقُدُ الْكَوَاكِبَ الدُّرِّيَّةَ مِنْ سَوَادِ شَعْرِهِ۔ (۸۰)

جب حضرت علیؓ میں نبی آخر الزمان کی طرف قاضی بنا کر بھیجے گئے تو ایک یہودی عالم نے محمد مصطفیٰ ﷺ کا

حلیہ پوچھا۔ حضرت علیؓ جب حلیہ مبارک بیان کر چکے تو وہ کہنے لگا کچھ مزید بھی بیان کیجیے حضرت علیؓ نے فرمایا اس وقت مجھے یہی کچھ یاد ہے۔ اس یہودی عالم نے کہا کہ باقی میں نہ بیان کر دوں۔ اس کے بعد کہنے لگا:

فِي عَيْنَيْهِ حَمْرَةٌ حَسَنَ اللَّحْيَةِ حَسَنَ الْقَمِّ تَامَ الْأُذُنَيْنِ۔ (۸۱)

”ان کی آنکھوں میں سرخ ڈورے ہیں۔ ریش مبارک بھی خوبصورت اور دھن اقدس بھی حسین جمیل ہیں

اور کان مبارک (حسن میں) مکمل ہیں۔“

کان مبارک جیسے ظاہری طور پر خوبصورت تھے باطنی طور پر ان کی قوت سماعت بھی ایسی تھی کہ دور و نزدیک کی

آوازیں، پوشیدہ و دیدہ اشیاء و مخلوقات کی آوازیں بکلم الہی سن لیتے تھے۔ چنانچہ قبر میں مردوں کی آوازیں جو عذاب میں مبتلا

تھے، آپ نے سن لیں۔ (۸۲) ایک دفعہ اسماء بنت عمیسؓ حاضر تھیں، فرمایا جعفر بن ابی طالب سادات الملائک جبرئیل

میکائیل اور اسرافیل کے ساتھ گزرتے ہوئے سلام کر رہے ہیں اے اسماء تم ان کے سلام کا جواب دو (حضرت جعفر ان کے

شوہر تھے جو کہ مرتبہ شہادت پا چکے تھے)۔ (۸۳) ایک مرتبہ آپ ﷺ نے فرمایا:

إِنِّي أَرَى مَا لَا تَرَوْنَ، وَأَسْمَعُ مَا لَا تَسْمَعُونَ۔ (۸۴)

میں وہ کچھ دیکھتا ہوں جو تم نہیں دیکھ سکتے اور میں وہ کچھ سنتا ہوں جو تم نہیں سن سکتے۔

۱۵۔ رخ انور اور تشبیہات:

سرکارِ مدینہ ﷺ کے صحابہ چہرہ اقدس کی زیارت کرتے تھے اور پھر اپنے شاگردوں سے بیان کرتے تھے۔ کچھ نے

رخ انور کی زیارت کی اور پھر اس کو بصورت تشبیہ بیان کیا۔



صحابیہ، جو مدینہ منورہ کے عوامی (شہر سے باہر کارہائشی علاقہ) میں رہتی تھیں، ہم نبی کریم ﷺ کے ہمراہ ان کے ہاں آئے۔ نبی مکرم ﷺ نے فرمایا ابھی ایک شخص تم پر نمودار ہو گا وہ جنتی لوگوں میں سے ہے۔ حضرت جابرؓ کہتے ہیں ہم کچھ دیر ٹھہرے تو اتنے میں ابو بکر صدیقؓ تشریف لائے، دوسری مرتبہ آپ نے یہی فرمایا تو کچھ دیر بعد عمر بن خطابؓ تشریف لائے، پھر آپ نے تیسری مرتبہ یہی فرمایا تو ساتھ یہ بھی فرمایا:

اللَّهُمَّ إِنَّ شَيْئًا جَعَلْتَهُ عَلِيًّا۔

اے اللہ اگر آپ چاہیں تو آنے والے شخص کو علی بن ابی طالب بنا دیں۔

حضرت جابرؓ کہتے ہیں ہم کچھ دیر ٹھہرے تو علی بن ابی طالب تشریف لائے۔

فَسَرَّ وَجْهَهُ رَسُولُ اللَّهِ ﷺ بَيَاضًا وَحُمْرَةً، وَكَانَ إِذَا بُشِّرَ لَقِيَ ذَلِكَ۔ (۹۵)

اس پر نبی اکرم ﷺ کے چہرہ اقدس پر سفیدی و سرخی والی خوبصورتی نمودار ہوئی۔ اور آپ ﷺ جب خوش ہوتے تو چہرہ اقدس کی ایسی ہی کیفیت ہوتی۔

روایات میں بوقت فرحت انبساط آپ ﷺ کے چہرے پر ظاہر ہونے والی کیفیت کے لیے مُذْهَبَةٌ (۹۶) اور مُذْهَبَةٌ (۹۷) کے الفاظ بھی آئے ہیں۔

مذہبہ کا معنی ہے سونے کی طرح چمکدار چہرہ اور مُذْهَبَةٌ کا معنی ہے تیل کی طرح صاف جلد یا بارش کے اس پانی کی طرح جو کسی پہاڑ کے سوراخ میں چلا جاتا ہے یعنی پہاڑوں کی تنوں میں بارش کا پانی۔ چونکہ وہ پانی بہت صاف ہوتا ہے لہذا اس سے تشبیہ دی گئی ہے۔ (۹۸) اس کے بالمقابل جب دینی اعتبار سے کوئی ناپسندیدہ بات سامنے آتی تو رخ انور پر اس کے آثار بھی بالکل واضح نظر آتے۔

چنانچہ صحابہ کرامؓ کے مابین جب قرآن کریم کی کسی آیت کے پڑھنے میں اختلاف واقع ہوا اور چونکہ جانبین کو نبی اکرم ﷺ نے پڑھایا تھا تو چہرہ پر غضب کے آثار نمودار ہوئے۔ چنانچہ غصہ کی کیفیت ایسے مواقع پر مندرجہ ذیل تعبیرات میں بیان ہوئی ہے۔

i- فَتَمَعَّرَ وَجْهَهُ رَسُولُ اللَّهِ ﷺ (۹۹) ”چہرہ اقدس پر غصہ کے باعث بشاشت اور چمک ماند پڑ گئی۔“

ii- فَتَلَوَّنَ وَجْهَهُ رَسُولُ اللَّهِ ﷺ (۱۰۰) ”چہرہ مبارک کی رنگت بدل گئی۔“

iii- فَتَغَيَّرَ وَجْهَهُ رَسُولُ اللَّهِ ﷺ (۱۰۱) ”چہرہ مبارک کا رنگت بدل گیا۔“

صحابہ کرامؓ ہر وقت اس امر کا احساس کرتے تھے کہ مبادا کوئی بات کہیں اور رخ انور پر ناراضی کے آثار ظاہر ہوں۔ چنانچہ مندرجہ ذیل کلمات جو بار بار متعدد واقعات میں منقول ہیں اس پر دلالت کرتے ہیں۔

i- فَكَانَ وَجْهَهُ رَسُولُ اللَّهِ ﷺ كَأَنَّ بَتَّغَيَّرَ۔ (۱۰۲)

”نبی کریم ﷺ کا چہرہ غصہ سے بدلنے ہی والا تھا۔“

ii- فَرَأَيْتُ الْعَصَبَ فِي وَجْهِ رَسُولِ اللَّهِ ﷺ (۱۰۳)

”میں نے نبی کریم ﷺ کے چہرہ پر غصہ کے آثار دیکھے۔“

خلاصہ بحث:

اللہ تبارک و تعالیٰ نے اپنی حکمت بالغہ سے انبیاء کرام کے وجود مبارک کو ہر قسم کی شبیہ و تصویر سے پاک رکھا

ہے۔ اس سے ایک طرف ان مقدس ہستیوں کی ناموس کی حفاظت کی گئی ہے کہ مبادا کوئی بد بخت ان کی شبیہوں کی توہین کرے تو دوسری طرف ان ہستیوں کے بارے تشویق و ترغیب کو باقی رکھا گیا ہے۔ ان دونوں حکمتوں کو ختمی مرتب نبی رحمت مرکز محبت والفت محمد رسول اللہ ﷺ کے حوالے سے دیکھیں تو معاملہ مزید واضح ہو جاتا ہے۔ اب اعداء اسلام معاذ اللہ جتنی تشبیہات اور خاکے بنا لیں سب کذب و دجل ہے جس کی سرے سے کوئی حیثیت نہیں۔ پھر عشاق مصطفیٰ ہر دور میں ختمی مرتبت کا حلیہ مبارک پڑھتے، سنتے اور سناتے رہے ہیں اور یہ سلسلہ تا قیام قیامت جاری رہے گا۔ اگر بالعرض کوئی تشبیہ موجود ہوتی تو یہ رغبت و شوق ہر گز نہ ہوتا۔

صحابہ کرامؓ عشاق باصفا تھے۔ ایک طرف شرعی احکام نبی رحمت ﷺ سے لے رہے تھے اور دوسری طرف ان کا حلیہ، عادات، اخلاق اور مزاج بھی اپنے سینوں میں محفوظ کر رہے تھے۔ وہ ذوق و شوق سے یہ دونوں چیزیں آگے منتقل کر رہے تھے اور یہ سلسلہ چلتا چلتا ہم تک پہنچا۔ اور پھر یہ نبی کریم ﷺ کی ایک خصوصیت ظاہر ہو گئی کہ دیگر انبیاء کرام کے برعکس آپ ﷺ کی عادات و شمائل پوری صحت کے ساتھ امت تک پہنچیں۔ خلاق علیم نے ہر طرح کی ظاہری و باطنی محاسن اپنے حبیب کے جسد اطہر میں جمع کر دیئے۔ ظاہری حسن ایسا عطا فرمایا کہ دیکھنے والے کی نظر کبھی بھرتی نہ تھی۔ ہر صاحب ایمان کا یہ عقیدہ ہونا چاہیے کہ آپ کے مثل نہ کوئی آیا نہ آئے گا۔ سرخی و سفیدی سے مزین گندمی رنگ لیے ہوئے چہرہ یوں چمکتا تھا کہ جیسے سورج و چاند چمکتے ہیں۔ سر مبارک اعتدال لیے ہوئے قدرے بڑا تھا جو کامل فکری صلاحیتوں کی علامت ہے، زلفین خمدار تھیں، جو اکثر کانوں کی لوتک رہتیں۔ خوبصورت ملائم کشادہ پیشانی تھی جس پر پسینہ موتیوں کے قطرے محسوس ہوتے تھے! بروباریک دار ز اور مکمل تھے، ان کے درمیان ایک رگ تھی جو بوقت غصہ خون سے بھر کر پھول جاتی تھی۔ آنکھیں کشادہ سرنگیں اور سرخ ڈاروں عالی تھیں ناک مبارک باریک لمبا اور وسط سے قدرے اٹھا ہوا تھا جو حقیقت میں ایک نور تھا جو اوپر کو اٹھتا تھا۔ رخسار مبارک نرم کم گوشت لمبے اور سفید تھے۔ لب اقدس سب مخلوق سے زیادہ خوبصورت اور دہن مبارک اعتدال کے ساتھ بڑا تھا، دندان مبارک باریک چمکدار اور لعاب سے تر رہنے کے باعث بہت خوبصورت تھے۔ آواز بذات خود ایک معجزہ تھی جو حسب سامعین پھیلتی تھی حتیٰ کہ ہزاروں کے مجمع میں بلا توسط پہنچتی تھی۔ ریش اقدس گھنی تھی گوش اقدس تخلیق اور خوبصورتی کے اعتبار سے مکمل تھے۔ چہرہ پر تازگی اور تبسم ہمیشہ رہتا تھا جب غصہ آتا تو لبس چہرے کی تابناکی قدرے ماند پڑتی۔ سماعت و بصارت خود ایک معجزہ تھی کہ عالم کون و مکان نظروں کے سامنے تھا اور ہر چرند و پرند اور انس و جن کی آوازیں سب سنائی دیتی تھیں۔

### حوالہ جات و حواشی

- (۱) اصحاب کتب سیرت و شمائل نے اس روایت کی نسبت حضرت انسؓ کی طرف کی ہے اور اسکا مصدر امام ترمذی کی کتاب بتلائی ہے مگر ترمذی کی الشمائل میں روایت حضرت قتادہؓ سے مروی ہے۔ ملاحظہ ہو (i) ترمذی، محمد بن عیسیٰ، الشمائل المحمدیہ، باب ما جاء فی قراءة رسول اللہ ﷺ، السعودیہ، دارالصدیق، ۲۰۱۳ھ، ص ۱۲۲، ج ۳۲۰؛ جبکہ امام دار قطنی نے حضرت انسؓ سے اپنی العلل میں جو روایت نقل کی ہے اس میں ”احسنہم وجہا وا حسنہم خلقا کے الفاظ

- پیں۔ دارقطنی، علی بن عمر، العلل الواردة فی الاحادیث النبویہ، ریاض، دارطبیبہ، ۱۴۰۵ھ، ۱۶۰، ج ۲، ۲۵۷۔
- (۲) حوالہ بالا
- (۳) قشیری، مسلم بن الحجاج، الجامع الصحیح، کتاب الایمان، باب الاسراء برسول اللہ ﷺ بیروت، دار احیاء التراث، ۱۳۵ھ، ج ۲، ۲۵۹ روایت کا ذکر بہت سے اصحاب جوامع، سنن و مسانید نے کہا ہے۔ بطور اختصار ایک ہی حوالہ پر اکتفاء کیا ہے۔
- (۴) ابن حجر الیشمی، احمد بن محمد، اشرف الوسائل الی فہم الشمائل، بیروت، دار الکتب العلمیہ، ۱۴۱۹ھ، ص ۳۵۱، ۳۵۲؛ قسطلانی، احمد بن محمد، المواہب اللدنیۃ بالمنح المحمدیۃ، بیروت، دار الکتب العلمیہ، ۱۴۱۷ھ، ۱۴۱، ۸؛ ملا علی قاری، علی بن سلطان، جمع الوسائل فی شرح الشمائل، مصر المطبعۃ الشرفیۃ، سن ۱۱۵۲ھ
- (۵) جمع الوسائل فی شرح الشمائل، ۱۰
- (۶) حلبی، علی بن ابراہیم، السیرۃ الحلیبیۃ، دار المعرفہ، بیروت، ۱۴۰۰ھ، ۳۳، ۳۳
- (۷) البقرۃ ۱۴۴: ۲
- (۸) الضحیٰ ۹۳: ۱-۳
- (۹) ملا علی قاری، علی بن سلطان، شرح الشفاء، دار الکتب العلمیہ، بیروت، ۱۴۲۱ھ، ۹۰
- (۱۰) بیہقی، احمد بن الحسین، دلائل النبوة، دار الکتب العلمیہ، بیروت، ۱۴۰۵ھ، ۲۰۶
- (۱۱) ترمذی، الشمائل المحمدیۃ، باب ما جاء فی خلق رسول اللہ ﷺ، ص ۲۶، ج ۴
- (۱۲) ملاحظہ ہو: دلائل النبوة، ۲۰۱-۲۰۹
- (۱۳) مناوی، عبدالرؤف، شرح الشمائل علی جمع الوسائل، نور محمد کتب خانہ، کراچی، سن ۱۳
- (۱۴) ترمذی، الشمائل المحمدیۃ، باب ما جاء فی خلق رسول اللہ ﷺ، ص ۲۶، ج ۵؛ احمد بن حنبل الشیبانی، مسند احمد، مسند علی ابن ابی طالب، بیروت، مؤسسۃ الرسالۃ الطبعة الأولى، ۱۴۲۱ھ، ۱۰۱، ۲، ج ۶۸۵
- (۱۵) ترمذی، الشمائل المحمدیۃ، باب ما جاء فی خلق رسول اللہ ﷺ، ص ۲۹، ج ۸
- (۱۶) اشرف الوسائل، ص ۵۴
- (۱۷) ترمذی، الشمائل المحمدیۃ، باب ما جاء فی خلق رسول اللہ ﷺ، ص ۲۵، ج ۲
- (۱۸) جمع الوسائل فی شرح الشمائل، ۴۴-۴۷؛ بیہقی، دلائل النبوة، ۲۲۱
- (۱۹) ترمذی، الشمائل المحمدیۃ، باب ما جاء فی خلق رسول اللہ ﷺ، ص ۲۹، ج ۸؛ بیہقی، دلائل النبوة، ۲۱۳
- (۲۰) بیہقی، دلائل النبوة، ۲۱۳؛ ابن کثیر، ابو الفداء، عماد الدین، اسماعیل بن کثیر، البدایۃ والنہایۃ، دار الفکر، بیروت، ۱۴۰۷ھ، ۱۷۶
- (۲۱) بیہقی، دلائل النبوة، ۳۷۸؛ ابن کثیر، ابو الفداء، اسماعیل بن عمر، قصص الانبیاء، مطبعۃ دار التالیف، قاہرہ، ۱۹۶۸ء، ۴۱۷؛ جمع الوسائل، ۳۶
- (۲۲) تقی الدین المقرئ، احمد بن علی، امتناع الاسماع بما للنبی من الاحوال والاموال والحفدة والمتاع، دار الکتب العلمیہ، بیروت، ۱۴۲۰ھ، ۱۵۹، ۲۔ اس لفظ کو کسی اور محدث و سیرت نگار نے ذکر نہیں کیا۔ روایت بھی ابو ہریرہؓ والی ہی ہے جس

- (۲۳) میں ”مفاض“ کا لفظ آیا ہے۔ عین ممکن ہے کہ وہم راوی ہو کیونکہ ”خاض“ کا معنی یہاں صحیح نہیں بیٹھتا۔  
الاذدی، معمر بن ابی عمرو راشد الازدی، الجامع، المجلس العلمی، پاکستان، ۱۴۰۳ھ، المحقق: حبیب الرحمن الاعظمی، ۲۵۹ھ؛  
بیہقی، دلائل النبوة، ۲۷۵
- (۲۴) النعمیری، البصری، ابو زید عمر بن شہد، اخبار المدينة، دار الکتب العلمیہ، بیروت، ۱۴۱۷ھ، ۳۲۱ھ، ج ۹۷۳
- (۲۵) بیہقی، دلائل النبوة، ۲۳۸
- (۲۶) بیہقی، احمد بن الحسین، السنن الکبری، کتاب العدد، باب الحيض علي الحمل، دار الکتب العلمیہ، بیروت، ۱۴۲۳ھ،  
۶۹۳ھ، ج ۱۵۴۲؛ الاصبهانی، ابو نعیم احمد بن عبداللہ، حلیۃ الاولیاء و طبقات الاصفیاء، دار الکتب العلمیہ، بیروت،  
۱۳۹۴ھ، ۴۵۲؛ سیوطی، الخصائص الکبری، ۱۱۵
- (۲۷) الصالح الثامی، محمد بن یوسف، سبیل الہدی والرشاد، دار الکتب العلمیہ، بیروت، ۱۴۱۳ھ، ۲۱۲
- (۲۸) حسان بن ثابتؓ، الديوان، دار الکتب العلمیہ، بیروت، ۱۴۱۳ھ، ص ۶۸
- (۲۹) ترمذی، الشمائل المحمدیہ، باب ما جاء في خلق رسول الله ﷺ، ص ۲۹، رقم ۸؛ بیہقی، دلائل النبوة، ۲۱۵، ۲۱۳
- (۳۰) اشرف الوسائل، ص ۶۵
- (۳۱) الحضرمی، عبداللہ بن سعد، منتهی السؤل علی وسائل الوصول الی شمائل الرسول ﷺ، جدۃ، دار المنہاج، ۱۴۲۶ھ،  
۲۲۱
- (۳۲) الآجری، ابو بکر محمد بن الحسینی، الشریعة، کتاب الایمان و التصدیق، باب صفة خلق رسول الله ﷺ، دار الوطن، ریاض،  
۱۴۲۰ھ، ۱۴۹۶ھ، ج ۱۰۲۰؛ احمد بن عمرو بن الضحاک بن مخلد الشیبانی، الآحاد والمثانی، النساء، عاتکہ بنت خالد یم معبد  
الخرامی، دار الراية، ریاض، ۱۴۱۱ھ، ۲۵۲ھ، ج ۳۳۸۵؛ بیہقی، احمد بن الحسین، شعب الایمان، مکتبۃ الرشد، ریاض،  
۱۴۲۳ھ، ۲۳۳ھ، ج ۱۳۶۲
- (۳۳) الخصائص الکبری، ۱۲۸
- (۳۴) اشرف الوسائل، ص ۶۵
- (۳۵) تاریخ المدینہ، ۳۱۹، ج ۹۶۸؛ الرویانی، ابو بکر محمد بن ہارون، مسند الرویانی، مؤسسۃ القرطبیہ، قاہرہ، ۱۴۱۶ھ، ۳۱۸ھ، ج  
۱۲۸۰؛ ترمذی، ابو عیسیٰ محمد عیسیٰ، السنن، أبواب المناقب، باب ما جاء في صفة النبي ﷺ، - بیروت، دار الغرب  
الإسلامی، ۱۹۹۸م، ۳۵۶، ج ۳۶۳۸
- (۳۶) مسند احمد، حدیث جابر بن سمرة السوئی، ۵۰۰، ج ۲۰۹۸۶؛ صحیح ابن حبان، بیروت، ۱۹۹۳ء، ۱۹۹ھ، ج  
۶۲۸۸؛ ترمذی، السنن، أبواب المناقب، باب ما جاء في صفة النبي ﷺ، ۴۱۶، ج ۳۶۲۶؛ بیہقی، دلائل النبوة،  
۲۱۱
- (۳۷) بیہقی، دلائل النبوة، ۲۱۱؛ ابن حبان، محمد بن حبان البستی، الاحسان فی تقریب صحیح ابن حبان ترتیب: الأمير علاء  
الدین علی بن بلبان الفارسی، مؤسسۃ الرسالہ، بیروت، ۲۰۰۴ء، ۶۲۸۹؛ السیرۃ الحلبيہ، ۶۲۸، ج ۳
- (۳۸) بیہقی، دلائل النبوة، ۳۷۸؛ الخصائص الکبری، ۱۳۰

- (۳۹) مسند احمد، مسند علي بن أبي طالب ۱۰۱، ۲، ح ۶۸۳؛ البخاري، محمد بن اسماعيل، الادب المفرد، باب الجفاء، مصر، مكتبة النجدي، مصر، ۱۳۲۳، ۵۸۳، ح ۱۳۱۵
- (۴۰) مسند احمد، ۳۶۶، ۳۴، ح ۲۰۹۱۷؛ ترمذی، السنن، أبواب المناقب، باب ما جاء في صفة النبي ﷺ، ۴۱۶، ح ۳۶۳۵
- (۴۱) تيهيقي، دلائل النبوة، ۲۱۳
- (۴۲) الخصائص الكبرى، ۱۲۵؛ اشرف الوسائل، ص ۵۶
- (۴۳) امتاع الاستماع، ۱۵۸، ۲
- (۴۴) ابن الاثير، مبارك بن محمد، النهاية في غريب الحديث والاثر، المكتبة العلمية، بيروت، ۱۳۹۹هـ، ۵۱۶، ۲
- (۴۵) تيهيقي، دلائل النبوة، ۲۱۱؛ امتاع الاستماع، ۱۵۷، ۲؛ اشرف الوسائل، ص ۷۰
- (۴۶) صحيح ابن حبان، ۱۳، ۲۰۰، ص ۶۲۸۹
- (۴۷) ابن منظور، محمد بن مكرم، لسان العرب، دار صادر، بيروت، ۱۴۱۲هـ، ۳، ۷۳، ۳؛ زبيدي، محمد مرتضى، تاج العروس، دار الفكر، بيروت، ۱۴۱۴هـ، ۴، ۴۰۰
- (۴۸) اشرف الوسائل، ص ۷۰
- (۴۹) ترمذی، السنن، أبواب المناقب، باب ما جاء في صفة النبي ﷺ، ۴۱۶، ۲، ح ۳۶۳۶؛ اشرف الوسائل، ص ۷۰؛ ملا علی قاری، علی بن سلطان، مرقاة المفاتیح، دار الفكر، بيروت، ۱۹۳۲ء، ۳، ۷۰، ۱، ۹؛ لسان العرب، ۳، ۷۳، ۳؛ تاج العروس، ۴، ۴۰۰
- (۵۰) السيرة الحلبية، ۲۱۷
- (۵۱) الشريعة، كتاب الايمان و التصديق، باب صفة خلق رسول الله ﷺ، ۱۵۰، ۸، ۳، ح ۱۰۲۲؛ الشماثل المحمدية، باب ما جاء في خلق رسول الله ﷺ، ص ۲۹، ۸
- (۵۲) مسند احمد، ۵۶، ۱۹، ح ۱۱۹۹۷؛ دلائل النبوة، ۷۵، ۶
- (۵۳) مسلم بن الحجاج، الصحيح، كتاب الفتن و أشراط الساعة، باب هلاك هذه الامة بعضهم ببعض، ۲۲۱۵، ح ۲۸۸۹
- (۵۴) القسطنطيني كجراتي الهندي، محمد طاهر بن علي، مجمع بحار انوار في غرائب التنزيل ولطائف الاخبار، دائرة المعارف العثمانية، حيدر آباد، ۱۹۶۸ء، ۳، ۲۸، ۳؛ ابن الاثير، مجد الدين ابو السعادات المبارك بن محمد، النهاية في غريب الحديث والاثر، بيروت، المكتبة العلمية، ۱۳۹۹هـ، ۴، ۱۱۶
- (۵۵) ترمذی، الشماثل المحمدية، باب ما جاء في خلق رسول الله ﷺ، ص ۲۹، ۸؛ الخصائص الكبرى، ۱۳۰
- (۵۶) الخصائص الكبرى، ۱۲۸
- (۵۷) الهروي، ملا علی بن سلطان القاری، شرح الشفاء، دار الكتب العلمية، بيروت، ۱۴۲۱هـ، ۳، ۴۴
- (۵۸) ابن الاعرابي، ابو سعيد بن الاعرابي، معجم ابن الاعرابي، المملكة العربية، السعودية، دار ابن جوزي، ۱۴۱۸هـ، ۲، ۵۹۸، ح ۱۱۸۱؛ ابن ابی شیبہ، عمر بن شیبہ، تاریخ المدينة، ۳، ۲۱، ح ۹۷۲

- (۵۹) ترمذی، الشمائل المحمدية، باب ما جاء في خلق رسول الله ﷺ، ص ۸۲۹ ج ۸؛ بیہقی، دلائل النبوة، ار ۲۱۵
- (۶۰) اشرف الوسائل، ار ۵۶؛ جمع الوسائل، ار ۳۷
- (۶۱) بیہقی، دلائل النبوة، ار ۳۰۳
- (۶۲) ترمذی، السنن، أبواب المناقب، باب ۵، ۶۰۳ ج ۳۶۲۶؛ الشريعة، كتاب الايمان و التصديق، باب صفة خلق رسول الله ﷺ، ار ۱۵۰۸، ج ۱۰۲۲
- (۶۳) ترمذی، السنن، أبواب المناقب، باب ۵، ۶۰۳ ج ۳۶۲۷
- (۶۴) اشرف الوسائل، ص ۶۶
- (۶۵) بیہقی، دلائل النبوة، ار ۲۱۵
- (۶۶) ترمذی، الشمائل المحمدية، باب ما جاء في خلق رسول الله ﷺ، ص ۳۳۲ ج ۱۵
- (۶۷) ابن حجر العسقلانی، اور علامہ قسطلانی نے ان دونوں کلمات کا ذکر ابن سعد اور ابن عساکر کے حوالے سے کیا ہے۔ ملاحظہ ہو:
- اشرف الوسائل، ص ۶۶؛ المواهب اللدنیة، ار ۱۹
- (۶۸) اشرف الوسائل، ص ۶۶
- (۶۹) جمع الوسائل، ار ۳۸
- (۷۰) القيامة ۵: ۱۶
- (۷۱) ترمذی، الشمائل المحمدية، باب ما جاء في تواضع رسول الله ﷺ، ص ۱۲۹ ج ۳۳۶
- (۷۲) دیکھیے حوالہ نمبر ۱۔
- (۷۳) الزرقانی المالکی، محمد بن عبد الباقی، شرح الزرقانی علی المواهب اللدنیة، بیروت، دار الکتب العلمیة، ۱۴۱۷ھ، ار ۴۴۶
- (۷۴) الشريعة، كتاب الايمان و التصديق، باب صفة خلق رسول الله ﷺ، ار ۱۵۰۳، ج ۱۰۲۱؛ المعجم الكبير، حبیب بن خالد الانصاری، ار ۴۸، ج ۳۶۰۵
- (۷۵) بیہقی، دلائل النبوة، ار ۲۱۷
- (۷۶) مسند احمد، مسند علي ابن ابي طالب، ار ۱۰۱، ج ۶۸۳؛ ترمذی، الشمائل المحمدية، باب ما جاء في خلق رسول الله ﷺ، ص ۲۹، ج ۸
- (۷۷) المناوی، زين الدين، عبدالرؤف، فيض القدير شرح الجامع الصغير، مصر، المكتبة التجارية، ۱۳۵۶ھ، ار ۷۶، ج ۶۹۳
- (۷۸) ترمذی، السنن، أبواب الادب، باب ما جاء في الأخذ من اللحية، ار ۹۴، ج ۲۷۲
- (۷۹) سبل الهدى والرشاد، ار ۳۲۸
- (۸۰) ابن عساکر، علی بن حسن، تاريخ دمشق الكبير، دار الميسرة، بیروت، ۱۳۹۹ھ، ار ۳۳۵
- (۸۱) ابن سعد، محمد بن سعد، الطبقات الكبرى، ذكر صفة خلق رسول الله ﷺ، بیروت، دار الکتب العلمیة، ۱۴۱۰ھ، ار ۳۱۶
- فقال الشاشی، ابو بکر محمد بن علی، شمائل النبوة، ریاض، دار التوحید، ۱۴۳۶ھ، ص ۱۳۰
- (۸۲) مسند احمد، مسند انس بن مالك، ار ۱۸۶، ج ۱۲۷

- (۸۳) حاکم، محمد بن عبد اللہ، المستدرک علی الصحیحین، کتاب معرفة الصحابة، ذکر مناقب جعفر بن ابی طالب، بیروت، دار الکتب العلمیہ، ۱۴۱۱ھ، ۳، ۲۳۲، ج ۲، ۴۹۳
- (۸۴) ترمذی، السنن، أبواب الزهد، باب قول النبی صلی اللہ علیہ و سلم لو تعلمون ما أعلم..... ۵۵۶، ج ۲، ۲۳۱۴: مسند احمد، حدیث ابی ذر الغفاریؓ، ۳۰۵، ج ۲، ۲۱۵۱۶
- (۸۵) بخاری، محمد بن اسماعیل، الجامع الصحیح، کتاب الاذان، باب اهل العلم والفضل أحق بالامامة، ناشر، دار طوق النجاة، ۱۴۲۲ھ، ۱۳۶؛ مسند احمد، مسند انس بن مالک، ۱۲۸، ج ۲، ۱۲۰۷۲
- (۸۶) جمع الوسائل، ۲، ۲۵۵
- (۸۷) بیہقی، دلائل النبوة، ۲۰۰
- (۸۸) قسطلانی، احمد بن محمد، المواهب اللدنیة، ۵۳۶، ۵
- (۸۹) ملاحظہ ہو: جمع الوسائل، ۳۱
- (۹۰) الشمائل الحممدیة، باب ما جاء فی ضحك رسول اللہ ﷺ ص ۹۱، ح ۲۲۶؛ ابن مبارک، عبد اللہ بن المبارک، الزهد والرفاق، دار الکتب العلمیہ، بیروت، سن، ۴، ج ۱، ۱۳۵
- (۹۱) الشمائل الحممدیة، باب ما جاء فی ضحك رسول اللہ ﷺ، ص ۹۱، ج ۲، ۲۲۸: الزهد والرفاق، ۴، ج ۱، ۱۳۶
- (۹۲) الشمائل الحممدیة، باب ما جاء فی ضحك رسول اللہ ﷺ، ص ۹۱-۹۳
- (۹۳) طبرانی، سلیمان بن احمد، المعجم الکبیر، مکتبہ ابن تیمیہ، قاہرہ، ۲۲، ۱۵۶، ج ۴، ۴۱۳: الشمائل الحممدیة، ص ۹۰، ج ۲، ۲۲۵
- (۹۴) اشرف الوسائل، ص ۳۹
- (۹۵) ابن ابی اسامہ، ابو محمد الحارث بن محمد، بغیة الباحث عن زوائد مسند الحارث، باب فیما أشرتک فیہ أبو بکر وغیرہ من الفضل ناشر: مرکز خدمة السنة، المدينة المنورة، ۱۴۱۳ھ، ۲، ۸۸۹، ج ۱، ۹۶۱
- (۹۶) الجامع الصحیح لمسلم، کتاب الزکاة، باب الحث علی الصدقة..... ۴۰۲، ج ۱، ۱۰۱۷؛ بیہقی، السنن الکبری، کتاب الزکاة، باب التحریض علی الصدقة..... ۴۲۹، ج ۲، ۷۷
- (۹۷) طحاوی، احمد بن محمد، مشکل الآثار، مؤسسة الرسالہ، بیروت، ۱۴۱۵ھ، ۳، ۳۳۲، ج ۲، ۲۲۳
- (۹۸) ابن جوزی، عبد الرحمن بن علی، کشف المشکل من حدیث الصحیحین، دار الوطن، ریاض، ۴، ۳۳۳، ج ۲، ۴۱۳
- (۹۹) مسند احمد، مسند عبد اللہ بن مسعود، ۳۴۵، ج ۲، ۴۳۲
- (۱۰۰) ابن ماجہ، ابو عبد اللہ، محمد بن یزید، السنن، کتاب الدهون، باب الشرب من الاودية، بیروت، دار احیاء الکتب العربیہ، ۲، ۸۲۹، ج ۲، ۲۳۸۰
- (۱۰۱) مسند احمد، حدیث عبد اللہ بن ثابت، ۱۹۸، ۲۵، ج ۲، ۱۵۸۶۴
- (۱۰۲) مسند احمد، حدیث عمران بن حصین، ۱۱۶، ۳۳، ج ۲، ۱۹۸۸۶
- (۱۰۳) مسند احمد، حدیث بريدة الاسلمی، ۱۱۸، ۳۸، ج ۲، ۲۳۰۱۴

